

# مطالعہ قرآن حکیم کا منتخب نصاب، از : ڈاکٹر اسرار احمد

درس ۱۳

## اسلام کامعاشرتی اور سماجی نظام

سورہ بنی اسرائیل کی آیات ۲۳ تا ۴۰ کی روشنی میں

— (۱) —

اعوذ بالله من الشیطون الرجیم بسم الله الرحمن الرحيم  
﴿ وَقَضَى رَبُّكَ أَلَا تَعْبُدُوا إِلَّا إِيَّاهُ . . . . إِنَّكُمْ لَتَقُولُونَ قَوْلًا عَظِيمًا ﴾ (آیات ۴۰-۲۳)

مطالعہ قرآن حکیم کے جس منتخب نصاب کا درس ان مجالس میں ہو رہا ہے اس کا تیرہواں سبق سورہ بنی اسرائیل کی آیات ۲۳ تا ۴۰ پر مشتمل ہے۔ یہ آیات مبارکہ اس سورہ کے تیرے اور چوتھے رکوع پر مشتمل ہیں۔ اس سبق کا عنوان یا موضوع ہے ”اسلام کامعاشرتی اور سماجی نظام۔“

### سابقہ مباحثت سے ربط و تعلق

اس درس پر گفتگو کے آغاز سے قبل اگر ہم ان مضامین کا مختصر طور پر اعادہ کر لیں جو اس سے پہلے دروس میں بیان ہو چکے ہیں تو مباحثت کی کڑیاں جوڑنے میں آسانی ہو گی۔ مطالعہ قرآن حکیم کے اس منتخب نصاب کا پہلا حصہ چار جامع اساق پر مشتمل تھا، جن میں آخر دوی نجات کے چار ناگزیر لوازم یعنی ایمان، عمل صالح، تو اصلی بالحق اور تو اصلی بالصبر کا بیان تھا۔ دوسرے حصے میں پانچ سبق تھے جن کا مرکزی موضوع ”ایمان“ تھا۔ تیرے حصے میں ”عمل صالح“ کی تشریح و توضیح چل رہی ہے۔ یعنی اس حصہ میں قرآنی تعلیمات کے عملی پہلو کا بیان ہو رہا ہے۔ اس ضمن میں سب سے پہلے ہم نے یہ دیکھنے کی کوشش کی

کہ انفرادی طور پر ایک بندہ مومن کی سیرت و کردار میں اللہ تعالیٰ کو کون سے اوصاف محبوب ہیں۔ اس کے لئے ہم نے سورۃ المؤمنون کی ابتدائی آیات اور سورۃ المارج کی ہم مضمون آیات کے حوالے سے یہ سمجھا کہ انفرادی سیرت کی تعمیر کے ضمن میں قرآن مجید کیا اصول بیان کرتا ہے اور اس کی کیا اساسات معین کرتا ہے۔ پھر سورۃ الفرقان کے آخری رکوع میں ہم نے پوری طرح تعمیر شدہ شخصیت یعنی علامہ اقبال کے ”مردِ مومن“ اور قرآن مجید کی اصطلاح میں ”عبدالرحمٰن“ کی سیرت و کردار کے خدو خال کا مطالعہ کیا۔ اس کے بعد انفرادیت سے اجتماعیت کی طرف پہلے قدم یعنی خاندانی زندگی اور عائلی زندگی کے ضمن میں ہم نے پوری سورۃ التحریم کا مطالعہ کیا۔

اب ہم ایک قدم اور آگے بڑھ رہے ہیں۔ خاندانوں سے معاشرہ وجود میں آتا ہے جسے ہم سماج سے بھی تعبیر کرتے ہیں۔ اب ہمیں دیکھنا ہے کہ اس معاشرے کے ضمن میں قرآن مجید ہماری کیا رہنمائی کرتا ہے! بالفاظ دیگر یوں سمجھئے کہ قرآن مجید کی رو سے وہ سماجی و معاشرتی اقدار (Soocial Values) کو نسی ہیں جنہیں اسلام پسند کرتا ہے اور چاہتا ہے کہ ان کی ترویج و تنقیہ ہو، انہیں معاشرے میں رائج کیا جائے اور اس کے بر عکس وہ سماجی برا نیاں (Social Evils) کو نسی ہیں کہ جنہیں اسلام ناپسند کرتا ہے اور چاہتا ہے کہ ان کو معاشرے سے بخ و بُن سے اکھاڑ پھینکا جائے، ان کا استیصال ہو، ان کو معاشرے میں پہنچنے نہ دیا جائے۔ یہ مظاہر میں جوان اخبارہ آیات میں ہمارے سامنے آ رہے ہیں۔

### تورات کے ”احکام عشرہ“ کا خلاصہ

یہ بات بھی پیش نظر رہنی چاہئے کہ سورۃ بنی اسرائیل قرآن مجید کے قریباً وسط میں وارد ہوئی ہے۔ پندرھویں پارے کا آغاز اسی سورۃ مبارکہ سے ہوتا ہے۔ اس سورۃ مبارکہ کے ابتداء اور اختتام پر بنی اسرائیل کی تاریخ کے اہم واقعات کا خلاصہ ہے اور درمیان میں یعنی تیرے اور چوتھے رکوع میں تورات کی تعلیمات کا خلاصہ بیان کیا گیا ہے۔ چنانچہ بجز الامت حضرت عبد اللہ بن عباس رض فرماتے ہیں کہ ان آیات میں

تورات کے احکامِ عشرہ (Ten Commandments) کا خلاصہ اور نچوڑ بیان کر دیا گیا ہے۔

### اسلامی حکومت کے لئے رسول اللہ ﷺ کا منشور

زمانہ نزول کے اعتبار سے سورہ بنی اسرائیل کی دور کے آخری زمانے میں نازل ہونے والی سورتوں میں سے ہے — چنانچہ اس کی پہلی آیت میں واقعہ معراج کا ذکر ہے ॥ سُبْحَنَ الرَّبِّ الَّذِي أَسْرَى بِعِنْدِهِ لَيْلًا مِنَ الْمَسْجِدِ الْحَرَامِ إِلَى الْمَسْجِدِ الْأَقْصَا الَّذِي بِرَبِّكُنَا حَوْلَهُ ॥ یعنی ”پاک ہے وہ جو لے گیا اپنے بندے کو راتِ معراج سے مسجدِ اقصیٰ تک، جس کے ماحول کو ہم نے برکت دی ہے۔“ درمیان میں بھی ایک مقام پر معراج کے واقعہ کا تذکرہ ہے۔ معراج ۱۳ نبوی میں ہوا۔ لہذا یہی اس سورہ مبارکہ کا زمانہ نزول ہے گویا کہ بھرت سے متصل قبل۔

مکہ میں مسلمان کمزور تھے، وہاں کفر کا پوری طرح غلبہ تھا، لیکن بھرت کے فوراً بعد اللہ تعالیٰ کے فضل و کرم سے مدینہ منورہ میں ایک آزاد اسلامی معاشرہ وجود میں آنے والا تھا یا یوں کہتے کہ ایک اسلامی حکومت قائم ہونے والی تھی، جہاں مسلمان اپنی آزادی اور اختیار سے جن چیزوں کو چاہیں رائج کریں، ان کی تفہیض کریں، انہیں promote کریں اور جن جن چیزوں کو چاہیں ان کو روکیں، ان کو مٹائیں اور ان کا استیصال کریں۔ اس اعتبار سے جدید اصطلاح میں ہم یہ کہہ سکتے ہیں کہ ان آیات مبارکہ میں جناب محمد رسول اللہ ﷺ کا منشور (Manifesto) بیان ہو رہا ہے کہ اگر اللہ تعالیٰ حضور کو غلبہ عطا فرمائے تو اسلامی ریاست میں آپ کی ترجیحات کیا ہوں گی۔ جیسا کہ سورۃ الحج میں وارد ہے: ॥ الَّذِينَ إِنْ مَكَثُوكُمْ فِي الْأَرْضِ أَقَامُوكُمُ الصَّلَاةَ وَأَنْوَأُوكُمُ الزَّكُوْهُ وَأَهْرَأُوكُمْ بِالظِّلْمِ مَغْرُوفِ وَنَهْوًا عَنِ الْفُنُكَ ॥ (آیت ۳۱) ”وہ لوگ جنہیں اگر ہم زمین میں غلبہ عطا فروختا ہیں تو وہ نظامِ صلوٰۃ قائم کریں گے، نظامِ زکوٰۃ قائم کریں گے، نیکیوں کا حکم دیں گے ادا و بدلیوں کے سے روکیں گے۔“ گویا یہ اسی آیت کی شرح ہے جو سورہ بنی اسرائیل کی زیر مہملت اعلیٰ یا میلتیں ہمارے سامنے آرتی ہے کہ وہ اوامر کوں سے ہیں کہ جن کی وہاں ترویج

و شفیقہ ہو گی اور وہ نواہی کون سے ہیں جن کا اس معاشرے میں استیصال کیا جائے گا۔ اس اعتبار سے اس سبق کی بڑی اہمیت ہے کہ ہم اس کے متعلق کہہ سکتے ہیں کہ یہ اسلامی حکومت کے قیام کیلئے نبی اکرم ﷺ کا منشور ہے۔

### آیات مبارکہ کامطالعہ

اب ہم ان آیات مبارکہ کے متن کے ساتھ ساتھ ان کا ترجمہ کرتے ہیں تاکہ پہلے نیک نظر ہمارے سامنے وہ مضامین آجائیں جو ان آیات مبارکہ میں آرہے ہیں۔ پھر ان میں سے ایک ایک پر کسی قدر تفصیل کے ساتھ گفتگو ہو گی۔

﴿وَقَضَى رَبُّكَ الْأَنْعَمَدُوا إِلَيْهِ وَبِالْوَالِدَيْنِ إِحْسَانًا﴾

”اور تیرے رب نے فیصلہ کر دیا ہے کہ مت بندگی کرو کسی کی سوائے اس کے اور والدین کے ساتھ نیک سلوک کرو۔“

﴿إِمَّا يَتَلَقَّعُ عِنْدَكُمُ الْكِبَرُ أَخْذُهُمَا أَوْ كِلْهُمَا فَلَا تُقْلِنْ لَهُمَا أَفِ وَلَا تَنْهَرْهُمَا وَقُلْ لَهُمَا قَوْلًا كَرِيمًا﴾

”اگر پنج جائیں تمہارے پاس بڑھاپے کی عمر کو ان میں سے کوئی ایک یادوں تو انہیں اف تک نہ کو اور نہ انہیں چھڑکو اور ان سے نرمی اور ادب کے ساتھ بات کرو“

﴿وَاحْفِصْ لَهُمَا جَنَاحَ الذَّلِيلِ مِنَ الرَّحْمَةِ وَقُلْ رَبِّ ازْهَفْهُمَا كَمَا رَبَّيْتِي صَغِيرِي﴾

”اور ان کے سامنے اپنے شانے نیازمندی اور ادب کے ساتھ جھکا کر رکھو اور یہ دعا کیا کرو کہ اے میرے رب ان دونوں پر رحم فرماجیسا کہ انہوں نے مجھے پالا پوسا جبکہ میں چھوٹا سا تھا۔“

﴿رَبُّكُمْ أَعْلَمُ بِمَا فِي نُفُوسِكُمْ إِنْ تَكُونُوا صَلِيْحِينَ فَإِنَّهُ كَانَ لِلَّأَوَابِينَ غَفُورًا﴾

”تمہارا رب خوب جانتا ہے جو کچھ کہ تمہارے جی میں ہے۔ اگر تم واقعتاً نیک ہو کے تو یقیناً اللہ تعالیٰ رجوع کرنے والوں کے حق میں بہت مغفرت کرنے والا،

بُشِّنَهُ وَالاَلَّاهُ بِهِ "۔

﴿ وَاتَّذَا الْقُرْبَىٰ حَقَّةً وَالْمِسْكِينَ وَابْنَ السَّبِيلِ وَلَا تُبَدِّرْ  
تَبَدِّرْ ۝ ۱۰۱﴾

”اور رشتہ دار کو اس کا حقن ادا کرو“ اور محتاج اور مسافر کو بھی (اپنے ماں میں سے دو) اور اپنی دولت کو نام و نمود اور نمائش کے لئے نہ اڑاؤ“

﴿ إِنَّ الْمُفَدِّرِينَ كَانُوا إِخْوَانَ الشَّيْطَنِ ۖ وَكَانَ الشَّيْطَنُ لِرَبِّهِ  
كَفُورًا ۝ ۱۰۲﴾

”یقیناً جو لوگ اپنی دولت نمود و نمائش کے لئے اڑاتے ہیں، وہ شیطانوں کے بھائی ہیں، اور شیطان اپنے پروردگار کا بڑا ہی ناشکرا (اور نافرمان) ہے“ -

﴿ وَإِمَّا تُغْرِضُ عَنْهُمْ أَبْيَاعَةً رَحْمَةً مِنْ رَبِّكَ تَرْجُوهَا فَقُلْ لَهُمْ قَوْلًا  
مَيْسُرًا ۝ ۱۰۳﴾

”او ر اگر تمیں ان سے اعراض کرنا ہی پڑے، اس لئے کہ تم اللہ کی رحمت کے امیدوار ہو تو ان سے بات نرمی سے کرو“ -

﴿ وَلَا تَجْعَلْ يَدَكَ مَغْلُولَةً إِلَى عَنْقِكَ وَلَا تَبْسُطْهَا كُلَّ الْبُسْطِ فَتَقْعُدَ  
مَلُومًا مَحْسُورًا ۝ ۱۰۴﴾

”او ر اپنے ہاتھ کون تو اپنی گردن کے ساتھ باندھ رکھو اور نہ اس کو بالکل ہی کھلا چھوڑو کہ پھر تمیں بیٹھ رہنا پڑے ملامت زدہ ہو کر اور عاجز بن کر“ -

﴿ إِنَّ رَبَّكَ يَبْسُطُ الرِّزْقَ لِمَنْ يَشَاءُ وَيَقْدِرُ ۖ إِنَّهُ كَانَ يَعْبَادُهُ خَيْرًا  
بَصِيرًا ۝ ۱۰۵﴾

”یقیناً تمیر ارب رزق کو کشاہد بھی کرتا ہے اور تنگ بھی کرتا ہے جس کے لئے چاہتا ہے۔ وہ یقیناً اپنے بندوں کے حالات سے باخبر ہے اور انہیں دیکھ رہا ہے“ -

﴿ وَلَا تَقْتُلُوا أُولَادَكُمْ خَشْيَةً إِمْلَاقٍ ۖ نَحْنُ نَرْزُقُهُمْ وَإِيَّاكُمْ ۖ إِنَّ  
فَقْلَهُمْ كَانَ خَطَاً كَبِيرًا ۝ ۱۰۶﴾

”او ر اپنی اولاد کو مفلسی کے خوف سے قتل نہ کرو، ہم ان کو بھی رزق دیتے ہیں اور خود تمیں بھی، یقیناً ان کو قتل کرنا بہت بدی خطا ہے“ -

﴿وَلَا تُقْرِبُوا إِلَيْنَا أَنَّكُانَ فَاجْتَهَةً طَوَّسَأَةَ سَيِّلًا﴾

”اور زنا کے قریب بھی نہ پہنکو — یقیناً وہ بڑی بے حیائی اور بہت ہی گھناؤنا راستہ ہے۔“

﴿وَلَا تُقْتِلُوا النَّفْسَ الَّتِي حَرَّمَ اللَّهُ إِلَّا بِالْحَقِّ طَوَّسَأَةَ مَظْلُومًا فَقَدْ جَعَلْنَا لِوَلِيِّهِ سُلْطَانًا فَلَا يُنَزِّفُ فِي الْقُتْلِ طَإِنَّهُ كَانَ مَنْصُورًا﴾

”اور نہ قتل کرو کسی جان کو نہیں اللہ نے محترم نہ سرا یا ہے مگر حق کے ساتھ۔ اور جو کوئی مظلومانہ قتل کیا جائے تو ہم نے اس کے دلی کو (قصاص کا) اختیار عطا فرمایا ہے، پس چاہئے کہ وہ قتل میں حد سے نہ بڑھے، یقیناً اس کی مدد کی جائے گی۔“

﴿وَلَا تُقْرِبُوا مَالَ الْيَتَيمِ إِلَّا بِالْئَيْنِ هُنَّ أَخْسَنُ حَتَّى يَنْلُغَ أَشَدَّهُ صَوَافُوا بِالْعَهْدِ طَإِنَّ الْعَهْدَ كَانَ مَسْتَبْلًا﴾

”اور یتیم کے مال کے قریب بھی نہ پہنکو مگر، بتیں طور پر تا آنکہ وہ بالغ ہو جائے، اور عمد کو پورا کرو، یقیناً عمد کے بارے میں باز پرس ہو گی۔“

﴿وَأَوْفُوا الْكَيْلَ إِذَا كُلْتُمْ وَذِنْوَا بِالْقِسْطَاسِ الْمُسْتَقِيمِ طَذِلَكَ خَيْرٌ وَأَخْسَنُ ثَأْوِيلًا﴾

”اور جب ماپ کر دو تو یکاہ پورا بھرو اور جب تو لو تو سید ہی ذہنی کے ساتھ تو لو، یہی عمدہ طرز عمل ہے اور انجام کار کے اعتبار سے بھی بہتر ہے۔“

﴿وَلَا تَقْفُ مَا لَيْسَ لَكَ بِهِ عِلْمٌ طَإِنَّ السَّمْعَ وَالْبَصَرَ وَالْفُوَادَ كُلُّ أُولَئِكَ كَانَ عَنْهُ مَسْتَبْلًا﴾

”اور اس چیز کی پیروی مت کرو جس کے لئے تمہارے پاس کوئی علم نہیں ہے، یقیناً سماعت، بصارت اور قلب و ذہن کی جو استعدادات تمہیں عطا کی گئی ہیں ان کے بارے میں باز پرس ہو گی۔“

﴿وَلَا تَنْهِشْ فِي الْأَرْضِ مُرْحَّاً طَذِلَكَ لَنْ تَخْرُقَ الْأَرْضَ وَلَنْ تَنْلُغَ الْجِبَالَ طَلْوَلَا﴾

”اور زمین میں اکڑ کر مت چلو، یقیناً تم نہ تو زمین کو پھاڑ سکتے ہونے ہی اوپر جائی اور بلندی میں پہاڑوں کو پہنچ سکتے ہو۔“

﴿كُلُّ ذِلْكَ كَانَ سَيِّئَةً عِنْدَ رَبِّكَ مَكْرُوهًا﴾ ۵۰

”ان تمام باقوں میں جو برائی کے پہلو ہیں وہ تمہارے رب کو ناپسند ہیں۔“

﴿ذَلِكَ مِمَّا أَوْحَى إِلَيْكَ رَبُّكَ مِنَ الْحِكْمَةِ ۖ وَلَا تَجْعَلْ مَعَ اللَّهِ

إِلَهًا أُخْرَ فَتَلْفِي فِي جَهَنَّمَ مُلْنُومًا مَذْحُورًا﴾ ۵۱

”اے نبی ﷺ یہ ہیں وہ باتیں جو آپؐ کی جانب آپؐ کے رب کی طرف سے وحی کی گئی ہیں از قسم حکمت و دانائی۔ اور اللہ کے ساتھ کسی اور کو معبدوں مت ٹھرا بیٹھنا کہ پھر جو نکل دیئے جاؤ جنم میں ملامت زدہ ہو کر دھکے دیئے جا کر۔“

﴿أَفَاصْفَكُمْ رَبُّكُمْ بِالْبَيِّنِينَ وَاتَّخَذُ مِنَ الْمَلِئَكَةِ إِنَاثًا ۖ إِنَّكُمْ لَتَقْرُلُونَ قَوْلًا عَظِيمًا﴾

”کیا تمہارے رب نے تمہیں تو چن لیا ہے بیٹوں کے لئے اور خود ملائکہ کی صورت میں بیٹیاں اختیار کر لی ہیں؟ یقیناً تم ایک بست بڑی بات کہہ رہے ہو۔“

## قرآن میں مضامین کی تکرار اور اس کی حکمت

ان آیات کے ترتیب سے جو مضامین ہمارے سامنے آئے، ان میں سے اکثر مضامین اس سے قبل اس منتخب نصاب کے مختلف اسابق میں آچکے ہیں۔ مثلاً شرک کی نہ ملت و ممانعت اور والدین کے ساتھ حسن سلوک کا ذکر سورۃلقمان کے دوسرے روکوں میں بیان ہو چکا ہے۔ اقرباء، بیت المقدس کے ساتھ یہ سلوک اور ان کی احتیاجوں کے رفع کرنے میں اپنا مال خرچ کرنے کے مضامین آئیہ بر میں بھی آئے (جو ہمارا درس نمبر دو تھا) اور پھر سورۃ المعارج میں بھی یہ آیت وارد ہوئی : ﴿ وَفِي أَمْوَالِهِمْ حَقٌّ لِلْسَّائِلِ وَالْمَحْرُوفُمْ﴾ ۵۰ اسی طرح قتل ناحق کی نہ ملت و ممانعت سورۃ الفرقان کے آخری روکوں میں آچکی ہے۔ زنا کی شناخت کا ذکر بھی اسی سبق میں آچکا ہے۔ ایفاۓ عمد کی تاکید آئیہ بر میں بھی آئی اور اس کا ذکر سورۃ المؤمنون اور سورۃ المعارض کی ہم مضمون آیات میں بھی آیا ہے۔ تکبر اور غور کی نہ ملت اور تو اضع، فروتنی اور حلم کی تلقین سورۃلقمان کے سبق میں بھی آچکی ہے اور یہی مضمون سورۃ الفرقان میں ثابت پیرائے میں باس الفاظ آچکا ہے ﴿ وَعِبَادُ الرَّحْمَنِ الَّذِينَ يَمْشُونَ عَلَى الْأَرْضِ هُوَنَا﴾ یعنی ”اللہ کے محبوب بندے

وہ ہیں جو زمین پر آہستگی اور فروتنی کے ساتھ چلتے ہیں۔"

قرآن حکیم میں مضامین کی تکرار کے ضمن میں چند باتیں قابلِ توجہ ہیں : قرآن مجید میں اگر مضامین کی تکرار ہوتی ہے تو اس سے اولاً تو ان مضامین کی اہمیت کی طرف اشارہ مقصود ہوتا ہے۔ ثانیاً تکرارِ محض کہیں نہیں ہوتی، تکرارِ محض کلام کا عیب شمار ہوتا ہے اور قرآن مجید اس عیب سے پاک ہے۔ اگر کہیں کوئی مضمون دو ہر اک ر آتا ہے تو اسلوب پہلا ہوا ہوتا ہے۔ وہی بات کہ ط

ایک پھول کا مضمون ہو تو سورنگ سے باندھوں!

اس اندازِ بیان اور اسلوب کے فرق سے اس کلام کی دل نشیقی، دل آویزی، اثرِ انگیزی اور اثرِ پذیری میں اضافہ ہوتا ہے۔ ثالثاً بعض مقامات پر ایسا ہوتا ہے کہ موضوع تو مشترک ہوتا ہے لیکن کہیں وہ انفرادی سیرت و کردار کے ضمن میں آرہا ہوتا ہے اور کہیں وہی بات معاشرتی اور سماجی اقدار کی حیثیت سے سامنے لائی جا رہی ہوتی ہے۔ رابعاً جماں بھی کوئی مضمون دوسری بار آتا ہے تو اگر اسے نظر غائر سے دیکھا جائے تو وہاں کوئی نہ کوئی نیا پہلو مل جاتا ہے۔ چنانچہ اگر قرآن مجید میں کہیں تکرار محسوس ہو تو آپ ان چاروں میں سے کسی نہ کسی ایک بات کو وہاں موجود پائیں گے۔

ان سب باتوں کو جمع کر کے سورۃ الزمر کی ایک آیت کی طرف اشارہ کر رہا ہوں جس میں قرآن مجید اپنا تعارف ان الفاظ مبارکہ میں کرتا ہے ﴿کتابًا مُّتَشَابِهًا مُّثَانِيٰ﴾ یعنی یہ ایک ایسی کتاب ہے جس کے مضامین باہم مماثل ہیں اور دو ہر اک ر آتے ہیں۔ بقول اقبال ط

شاید کہ اتر جائے تیرے دل میں مری بات!

اگر ایک انداز سے بات سمجھ میں نہیں آئی تو شاید دوسرے انداز سے سمجھ میں آجائے۔

زیر درس آیات کے متن اور ترجمہ سے ان آیاتِ مبارکہ کے مضامین کا ایک اجمالی نقشہ ہمارے سامنے آگیا ہے۔ اب ہم ان میں سے اہم نکات کے بارے میں کسی قدر تفصیل سے گفتگو کریں گے۔

## شک کی نہ ملت اور ممانعت

سب سے پہلا نکتہ یہ ہے کہ ان آیات کے آغاز میں بھی شرک کی نہ ملت اور ممانعت ہے اور ان کا اختتام بھی اسی مضمون پر ہو رہا ہے۔ گویا وہ تمام اوصاف یا وہ تمام آقدار جو ان آیات میں بیان ہو رہی ہیں ان کے لئے توحید باری تعالیٰ ایک حصار کی حیثیت رکھتی ہے۔ جس طرح ہم نے سورۃ المؤمنون کی آیات میں دیکھا تھا کہ انفرادی سیرت کی تعمیر کے ضمن میں آغاز بھی نماز سے ہوا تھا ﴿قَدْ أَفْلَحَ الْمُؤْمِنُونَ ۝ الَّذِينَ هُمْ فِي صَلَاةٍ تَهْمَمُ خَاطِعُونَ ۝﴾ اور پھر اختتام بھی نماز کے ذکر پر ہوا تھا ﴿وَالَّذِينَ هُمْ عَلَىٰ صَلَوةِهِمْ يُحَافظُونَ ۝﴾ اور یہی اسلوب سورۃ المعارج کی ہم مضمون آیات میں ملاحظہ کیا تھا، یعنی یہ بات ہمیں یہاں توحید کے بارے میں نظر آبرہی ہے۔ اس سے نتیجہ یہ لکھتا ہے کہ چونکہ اسلام دینِ توحید ہے اور توحید کی ضد شرک ہے، لہذا اسلام جو بھی معاشرہ تشكیل دینا چاہتا ہے اس میں توحید کو مرکز کی حیثیت حاصل ہے اور شرک کا مکمل استیصال یعنی جہاں شرک کا شائہ بھی نظر آئے اسے محکرنا اس کے بنیادی مقاصد میں شامل ہے۔ اس لئے کہ کوئی بھی معاشرہ اگر اپنے بنیادی نظریہ اور اپنے اساسی فکر کے خلاف کسی چیز کو در آنے کا موقع دے گا تو ظاہریات ہے کہ اس سے اس معاشرے کی جڑیں کھو کھلی جو جائیں گی۔ چنانچہ یہاں ابتداء میں فرمایا : ﴿وَقَضَى رَبُّكَ أَلَا تَعْبُدُوا إِلَّا إِيَّاهُ﴾ بُرا فیصلہ کُن انداز ہے کہ ”تیرے رب نے طے فرمادیا ہے کہ مت بندگی کرو کسی کی سوائے اس کے۔“ ... اختتام پر بھی توحید ہی کا مضمون ہے، البتہ انداز مختلف ہے : ﴿لَا تَجْعَلْ مَعَ اللَّهِ إِلَهًا أَخْرَى﴾ یعنی ”اللہ کے ساتھ کسی اور کو معبدو نہ ٹھرا بیٹھنا“.... بات ایک ہے لیکن اسلوب جُدُا۔

یہ دونوں باتیں تو فی الحقيقة شرک فی العبادت کی نفی کر رہی ہیں، مگر دنیا میں شرک کی ایک اور قسم بھی موجود رہی ہے، جسے شرک فی الذات کہتے ہیں یعنی کسی کو خدا کا بیٹا یا بیٹی قرار دے دینا۔ جیسا کہ یہودیوں کے ایک گروہ نے حضرت عزَّیٰ ملک اللہؑ کو اور عیسائیوں نے حضرت مسیح ملک اللہؑ کو خدا کا بیٹا قرار دیا۔ اسی طرح اہل عرب فرشتوں کو خدا کی بیٹیاں

قرار دیتے تھے۔ چنانچہ ان کے جتنے بُت تھے ان کے نام مؤنث ہیں، جیسے ”لات“ اللہ کا مؤنث ہے، ”العزّیٰ“ یہ العزیز کا مؤنث ہے اور ”النَّات“ النان کا مؤنث ہے۔ انہوں نے فرشتوں کو اپنا معبود مانا اور ان کے بارے میں یہ سمجھا کہ یہ خدا کی بیٹیاں ہیں۔ چنانچہ اس ضمن میں بڑے ہی لطیف پیرائے میں تقید کی جا رہی ہے کہ ہوش مندو! تم نے اللہ کو الاث بھی کیس تو بیٹیاں!! ﴿أَفَاصْفَكُمْ رَبُّكُمْ بِالْبَيْنِ﴾ ”کیا تمہارے رب نے تم کو تو چن لیا ہے بیٹوں کے لئے؟“ ﴿وَاتَّخَذَ مِنَ الْمَلِكَةَ إِنَّا لَهَا﴾ ”اور اپنے لئے فرشتوں کی صورت میں بیٹیاں اختیار کر لیں!“ ﴿إِنَّكُمْ لَتَقُولُونَ قَوْلًا عَظِيمًا﴾ ”جان لو کہ یہ بات جو تم اپنی زبان سے نکال رہے ہو، یہ بہت بڑی بات ہے۔“ یہ اللہ کی جناب میں بہت بڑی جارت ہے، بہت بڑی گستاخی ہے۔

### حقوق والدین کی خصوصی اہمیت

دوسری نکتہ ہے ﴿وَبِالْوَالِدَيْنِ إِحْسَانًا﴾ یہ مضمون اس سے پہلے سورہ لقمان کے دوسرے روکوئے میں بھی آپ کا ہے ﴿وَوَصَّيْتَا الْأَنْسَانَ بِوَالَّدَيْهِ﴾ نیز قرآن مجید میں متعدد مقامات اور بھی ہیں کہ جہاں اللہ تعالیٰ کے حقوق کے فوراً بعد والدین کے حقوق کا ذکر ہے۔ غور طلب بات یہ ہے کہ اس مضمون کی خصوصی اہمیت کیا ہے؟ اگر آپ ذرا غور کریں گے تو یہ بات صاف نظر آئے گی کہ جسے ہم معاشرہ یا سماج کرتے ہیں وہ خاندانوں کا اجتماع ہے، بہت سے خاندان مل کر معاشرے کی صورت اختیار کرتے ہیں۔ گویا معاشرے کی اکائی خاندان ہے۔ ظاہریات ہے کہ اگر خاندان مستحکم ہو گا، اس کا نظام مضبوط ہو گا تو پورا معاشرہ بھی مستحکم ہو گا اور اگر خاندان کمزور پڑ جائے تو پورے معاشرے میں بھی اضھر مصالح اور فساد زونما ہو گا۔ اس لئے کہ اگر اینیشیں کچی ہوں گی تو تفصیل بھی کچی ہو گی اور اگر اینیشیں کچی ہوں اور ہر ایسٹ اپنی جگہ مضبوطی سے جبی ہوئی ہو تو تفصیل بھی مضبوط ہو گی۔ ایک مشہور مفکرنے ایک بڑی عجیب بات کی ہے کہ مختلف تندیوں اور تندنوں کے مطالعے سے میں اس نتیجہ پر پہنچا ہوں کہ کوئی تندیب اور کوئی تمدن اُس وقت تک زوال سے دوچار نہیں ہوتا جب تک اس میں خاندان کا ادارہ کمزور نہ پڑ جائے۔ یہ گویا تندیب

و تہذن کے اض郇ال اور زوال کا نقطہ آغاز ہے۔

اب اگر ہم غور کریں تو خاندان کے ادارے کے تین اہم گوشے ہیں۔ ایک گوشہ شوہر اور بیوی کے باہمی ربط و تعلق کا ہے، دوسرا گوشہ والدین اور اولاد کے باہمی ربط و تعلق کا ہے اور تیسرا گوشہ بھنوں اور بھائیوں کے درمیان رشتہ اخوت سے متعلق ہے۔ خاندان کے ادارے کے ان ابعاد مثلاً (Three Dimensions) کے مابین صحیح توازن قائم رہے گا تو خاندان کا نظام مستحکم ہو گا۔ جہاں تک شوہر اور بیوی کے باہمی تعلق کا معاملہ ہے اس موضوع پر ہم سورۃ التحریم میں قرآن مجید کی بنیادی رہنمائی قدرے تفصیل کے ساتھ دیکھے چکے ہیں۔

اب یہاں یہ سمجھتے کہ اگر کسی معاشرے میں والدین سے بے زخی عام ہو جائے تو یہ خاندانی نظام کو مضھل کرنے کا ایک بہت بڑا سبب ہو گا۔ اگر والدین کو یہ اعتماد نہ ہو کہ بڑھاپے میں ہماری اولاد ہمارا سارا بنے گی تو ان میں بھی خود غرضی پیدا ہو سکتی ہے۔ پھر وہ بھی اپنے آپ کو اولاد میں invest کرنے کے لئے آمادہ نہیں ہوں گے اور اپنے مستقبل کے لئے کچھ بچا بچا کر رکھیں گے۔ لیکن اگر کسی معاشرے میں یہ قدر (Value) موجود ہے کہ بوڑھے والدین کی اولاد ان کا سارا انتہی ہے، ان کی ذمہ داریوں کو پوری طرح بناہتی اور ادا کرتی ہے تو والدین بھی اپنی جوانی کے دور کی ساری تو انسائیاں اپنی اولاد پر کھپاتے اور invest کرتے ہیں۔ ہمارے یہاں آج بھی الحمد للہ یہ رنگ بڑی حد تک موجود ہے۔ لیکن اس کے بالکل بر عکس صورت حال دیکھنا چاہیں تو آپ یورپ اور امریکہ جا کر وہاں کے معاشروں کا مشاہدہ سمجھئے۔ وہاں موجودہ دور میں بڑھاپا سب سے بڑی لعنت سمجھی جاتی ہے۔ اگرچہ وہاں حکومت کی سطح پر بوڑھوں کے لئے ادارے قائم ہیں، ان کی دیکھ بھال ہو رہی ہے، لیکن وہ جو محبت کی پیاس ہوتی ہے اس پیاس کی تسلیم کا ان اداروں میں کوئی سامان نہیں ہے۔ وہ اپنی اولاد کو دیکھنے تک کے لئے ترپتے رہتے ہیں۔ ان ممالک میں کرسکس کی اہمیت اب یہ رہ گئی ہے کہ بوڑھے والدین ان اداروں میں اپنے دل میں یہ تمبا اور موقع لئے منتظر رہتے ہیں کہ شاید اس کرسکس پر ہمارے بچے ہم سے ملنے آئیں اور اس موقع پر ہم اپنی اولاد کی شکل دیکھ سکیں۔

اس کے بر عکس نظام ہے جو اسلام نے دنیا کو دیا ہے۔ اس میں والدین کے ساتھ حسن سلوک کو اتنی اہمیت دی گئی ہے کہ قرآن مجید میں اکثر مقامات پر اللہ کے حقوق کے متصلًا بعد والدین کے حقوق کا ذکر ہوتا ہے۔ جیسا کہ عرض کیا گیا، قرآن حکیم میں تکرار بر محض کہیں نہیں ہوتی۔ سورہ لقمان میں والدین کے ساتھ حسن سلوک کی ترغیب دیتے ہوئے والدہ کا ذکر بطور خاص کیا گیا تھا ﴿حَمْلَةُ أَمْهَأْ وَهَنَّاعَلِيٰ وَهُنِّوَّفَضُلُّهُ فِي عَامِينَ﴾ اور یہاں ضعیفی کی وجہ عمر خاص طور پر پیش نظر ہے جس کو قرآن مجید میں ارذل العز قرار دیا گیا ہے، یعنی عمر کا وہ حصہ جو بڑا ہی کمزوری اور بے چارگی والا حصہ ہے۔ بنی اکرم صلی اللہ علیہ وسلم نے خود عمر کے اس حصے سے اللہ کی پناہ طلب کی ہے۔ عمر کے اس حصے میں ایک تو بوڑھے والدین کے احساسات زیادہ نازک ہو جاتے ہیں۔ دوسرے اکثر ویژتaran کے فہم میں بھی کمی آ جاتی ہے۔ جیسے سورہ تسبیح میں فرمایا : ﴿وَمَنْ تَعْزِيزَهُ نَكِّسَهُ فِي الْخُلُقِ﴾ ان کی ذہنی توانائیاں پہلی سی نہیں رہتیں اور ان کے فہم و فکر میں اضلال واقع ہو جاتا ہے۔ بہت سے لوگوں کا مشاہدہ ہو گا کہ بڑھاپے میں انسان میں بچپن کی سی خواہشات عود کر آتی ہیں اور وہ کچھ اتنی طرح کی فرمائیں کرنے لگتا ہے۔ ان حالات میں واقعہ یہ ہے کہ اولاد کے لئے بڑی سخت آزمائش ہوتی ہے۔ وہ ان کی سب فرمائیں پوری بھی نہیں کر سکتے، کہیں نہ کہیں روک لگانی پڑے گی، ان کی بات رد کرنا پڑے گی۔ اس کے پیش نظر یہاں حکم دیا جا رہا ہے کہ ان سے جب بھی بات کرو تو نرمی اور ادب کو بہر حال مٹوڑ رکھو۔ سینہ تان کر بات نہ کرو، انہیں حظر کو مت ملامت نہ کرو۔ اور اگر ان کی کسی بات کو پورا نہیں کر سکتے ہو تو نرمی کے ساتھ مغدرت کرو۔ ساتھ ہی یہ بھی کہ ان کے سامنے اپنے شانے جھکا کر رکھو۔ انہیں یہ احساس نہ ہو کہ آج یہ مجھ سے سینہ تان کہ بات کر رہا ہے در انحالیکہ یہ کبھی اس حال میں تھا کہ اس کا وجود بھی ہمارا مرہون منت تھا، اس کی پروردگار ہمارے ذمہ تھی اور ہم اپنا پیٹ کاٹ کر اس کی ضروریات کو مقدم رکھتے تھے۔ اس کے ساتھ ہی فرمادیا کہ اللہ سے بھی دعا کرتے رہا کرو کہ پروردگار مجھ سے اگر کوئی کوتاہی ہو ہی جائے تو تو مجھے والا ہے۔ اور والدین کے تمام حقوق میں خود ادا کر بھی نہیں سکتا، ان کے احسانات کا جو بارگاں میرے کائد ہوں پر ہے ان کا حساب میں نہیں چکا سکتا اللہ انجھہ ہی

سے استدعا کر رہا ہوں : ﴿رَبِّ ارْحَمْهُمَا كَمَارَيْتَنِي صَعِيرًا﴾ "پروردگار! تو ان پر رحم فرمائیے انہوں نے مجھے پالا پو ساجبکہ میں چھوٹا تھا۔"

ساتھ ہی یہ تسلی بھی دے دی کہ اگر اتنا تھی حالات میں کبھی تمہیں ان کی بات کورد کرنا پڑ جائے تو ایک سعادت مند بیٹھے پر اس کا جواہس طاری ہو گا اور جو کوفت اسے بوگی اس کے ازالے کے لئے فرمایا کہ گھبراو نہیں، تمہارا رب صرف ظاہر کو نہیں جانتا بلکہ وہ تو اسے بھی جانتا ہے جو تمہارے جی میں ہے ﴿رَبُّكُمْ أَعْلَمُ بِمَا فِي نُفُوسِكُمْ﴾ تم نے اگر کسی وقت اپنے والدین کی فرمائش کو رد کیا ہے تو تمہاری کیا مجبوری ہے، تمہارے کیا حالات ہیں، تمہارا رب غوب جانتا ہے۔ اگر تم اپنی قلبی کیفیت کے اعتبار سے درست ہو اور نیک نیت ہو تو اللہ تعالیٰ توبہ کرنے والوں کی مغفرت فرمانے والا ہے : ﴿إِنَّ  
تَكُونُوا صَلِحِينَ فَإِنَّهُ كَانَ لِلَّهِ أَلَّا وَأَيْنَ عَفْوًا﴾ ۵۱

### رشتہ دار، مسکین اور مسافر کا حق

اب تیرے نکلتے کی طرف آئیے۔ ویسے یہ مضمون بھی اس سے پہلے آچکا ہے، لیکن یہاں ایک نئی شان سے آ رہا ہے، فرمایا : ﴿وَاتِ ذَالْقُرْبَى حَقَّةٌ وَالْمُسْتَكْفِيَنَ وَالْبَى  
السَّبِيلَ﴾ دیکھئے، یہ بڑی فطری ترتیب ہے۔ خاندان کے ادارے کو مستحکم کرنے کے بعد اب انسان کے حسن سلوک کا دائرہ بڑھنا چاہئے اور ظاہر بات ہے کہ "الْأَقْرَبُ  
فَالْأَقْرَبُ" کے اصول کے مطابق جو سب سے قریب ہے وہ سب سے پہلے حسن سلوک کا  
مستحق ہے۔ یعنی جو فطری طور پر مقدم ہے اسی کو مقدم رکھنا ہو گا۔ پس جو قرابت دار اور  
رشتہ دار ہیں ان کا حق حسن سلوک میں فائق اور مقدم رہے گا۔ پھر اس دائرے میں  
معاشرے کے محروم افراد کو شامل کرنا ہو گا، جن میں مسکین، مجبور، میتم اور مسافر بھی  
شامل ہیں۔ اس طرح تمہارے حسن سلوک کا دائرہ بڑھتا چلا جانا چاہئے۔

### "تبدیل" کی ممانعت اور اس کی شناخت

لیکن اگر کوئی شخص اپنی دولت کو نام و نمود، نمائش اور الگوں تللوں میں اڑا رہا ہے  
ہے تو وہ اس خیر، اس نیکی اور اس بھلائی سے محروم رہے گا۔ لہذا اس کے ساتھ ہی تبدیل

کی ممانعت کی گئی جو ادائے حقوق کی ضد ہے۔ گویا ایک ہی آیت مبارکہ میں معاشرتی و سماجی اعتبار سے اخراجات کی دو انتہاؤں کو جمع کر دیا گیا اور یہ رہنمائی دے دی گئی کہ انسان کو چاہئے کہ ابناۓ نوع پر اپنی دولت مندی کا رُعب گانٹھنے کے لئے نام و نمود اور نمائش کے فضول کاموں پر خرچ کرنے کے بجائے اسے ان کی ضروریات اور احتیاجات کو رفع کرنے کا ذریعہ بنائے۔ چنانچہ آیت کے اختتام پر فرمایا ﴿وَلَا تُبَذِّرْ تَبَذِّرْ﴾ یعنی اپنی دولت کو اللہ توں تسلیوں میں مت اڑاؤ۔

یہاں نوٹ کیجئے کہ اس سلسلے میں سورۃ الفرقان میں لفظ "اسراف" آیا تھا لیکن یہاں اسراف کے بجائے "تبذیر" آیا ہے۔ اگرچہ اسراف اور تبذیر دونوں قابل تhzیر اور قابل مذمت ہیں، لیکن ان کے ماہین فرق ہے! اسراف انسان کا اپنی کسی جائز ضرورت کو پورا کرنے میں ضرورت سے زائد خرچ کرنا ہے، مثلاً خوراک ہماری ضرورت ہے لیکن ضرورت سے آگے بڑھ کر انواع و اقسام کے کھانوں کو دستر خوان کی زینت کا معمول بنالیتا اسraf کے ذیل میں آئے گا۔ کپڑے پہننا اور تن ڈھانپنا ہماری ضرورت ہے، لیکن نہیں اور تمیں تمیں جوڑوں سے الماریاں بھری ہوئی ہوں تو یہ اسراف ہے۔ اسراف کی ضد ہے بخل، یعنی اللہ تعالیٰ نے کشاوگی دے رکھی ہے، آسودگی اور خوش حالی ہے، لیکن انسان دولت کو سینت کر رکھ رہا ہے، دوسروں پر تو کیا خرچ کرے گا، خود اپنی جائز ضرورتوں میں بھی بخل سے کام لیتا ہے۔ یہ انسان کے ذاتی اور خجی اخراجات کی دو انتہائیں ہیں۔ چنانچہ انسان کے ذاتی سیرت و کردار کے اوصاف کے ضمن میں سورۃ الفرقان میں اس بات کو مثبت انداز میں بیان کر دیا گیا ﴿وَالَّذِينَ إِذَا أَنْفَقُوا مِمَّا مُسِرُّوا لَمْ يَقْتُرُوا وَكَانَ يَئِنَّ ذَلِكَ قَوَاماً﴾ یعنی "عبدالرحمن" (عبدالرحمن) جب خرچ کرتے ہیں تو نہ اسراف کرتے ہیں (کہ ضرورت سے زیادہ خرچ کریں) اور نہ بخل سے کام لیتے ہیں (کہ حقیقی ضرورت کے معاملے میں بھی خرچ کرتے ہوئے دل میں گھنٹن محسوس کریں) بلکہ ان کا معاملہ اور رویہ اعتدال کا رہتا ہے۔ اب ذرا غور کیجئے کہ تبذیر کیا ہے؟ تبذیر اس خرچ کو کہا جاتا ہے جس کی سرے سے کوئی حقیقی ضرورت ہوتی ہی نہیں۔ صرف نمود و نمائش کے لئے لوگوں پر اپنی دولت کا زعب گانٹھنے کے لئے اور

اپنی دولت مندی کی دھونس جانے کے لئے دولت خرچ کی جاتی ہے، جیسے ہمارے اہل  
ثرودت کے یہاں شادی کی تقاریب کے موقع پر ہوتا ہے۔

یہاں تبدیر کی نہایت شدید مدت بیان کی گئی ہے۔ فرمایا گیا کہ یہ مبتدّرین (فضول  
خرچی کرنے والے) دراصل شیطانوں کے بھائی ہیں۔ غور کجھے ایسا کیوں کہا گیا؟ شیطان  
انسانوں پر جو سب سے بڑا حربہ آزماتا ہے، خصوصاً معاشرتی، سماجی اور تمدنی سطح پر، وہ  
انسانوں کے دلوں سے باہم محبت و اخوت کے رشتہوں اور جذبات کو ختم کر کے اس میں  
نفرت و عداوت کے بیچ بودیا ہے۔ چنانچہ شراب اور جوئے کے بارے میں سورۃ المائدہ  
کی آیت ۱۱ میں فرمایا گیا: ”شیطان تو یہ چاہتا ہے کہ شراب اور جوئے کے ذریعے سے  
تمہارے دل میں بغض و عداوت اور دشمنی کے بیچ بودے۔“ غور کرنے سے معلوم ہو گا  
کہ تبدیر سے بھی یعنی نتیجہ برآمد ہوتا ہے۔ ایک بہت بڑے سرمایہ دار کی بیٹی کی شادی ہو  
رہی ہے، اس کا عالی شان بنگلہ جگلگ کر رہا ہے، اس کے چپے چپے پر اور درختوں  
کے ایک ایک پتے کے ساتھ روشنی کے قلمیے لگادیئے گئے ہیں، پوری کوئی بقعت نور نبی  
ہوئی ہے۔ اسی کوئی میں اس کا کوئی شوف بھی ہے، کوئی خانہ مال بھی ہے، اس کے پنگلے  
میں مختلف کاموں کے لئے بہت سے دوسرے ملازمین بھی ہوں گے۔ ہو سکتا ہے کہ ان  
ملازمین میں سے کسی کی جوان بچی اس لئے بیٹھی ہوئی ہو اور اس کے ہاتھ پیلے نہ ہو سکتے  
ہوں کہ بچی کی شادی کے حصہ میں حکم سے کم ضروری اخراجات ہوں، ان کے لئے بھی  
اس کے پاس پیسہ نہ ہو۔ اب آپ خود فیصلہ کر لجھے کہ دولت کے اس طرح اظہار کو دیکھ کر  
کیا آپس میں محبت اور یگانگت کا احساس پیدا ہو گا؟ اس سے تو نفرت و عداوت کے بیچ ہی  
دلوں میں بوئے جائیں گے۔” اور ”haves“ have not“ کا شعور اور طبقاتی فرق  
و تقاویت کے احساسات و جذبات کے اور اک کو دلوں میں پختہ کرنے میں سب سے زیادہ  
مؤثر بات یہی ہے کہ دولت مند اپنی دولت کا اس طریقے سے اظہار کریں، اس کی نمائش  
کریں۔ اس طرح دلوں کے اندر نفرت و عداوت کا لاوا پکتا رہتا ہے۔ اللہ ا فرمایا ﴿إِنَّ  
الْمُبَدِّرِينَ كَانُوا إِخْوَانَ الشَّيْطَنِينَ وَكَانَ الشَّيْطَنُ لِرَبِّهِ كَفُورًا﴾ ”یقیناً مبتدّرین (نام و  
نحو) اور نمائش کے لئے اپنی دولت اڑانے والے) شیطانوں کے بھائی ہیں، اور شیطان تو

ہے ہی اپنے رب کا بے حد ناشکرا۔

اگلی آیت میں ایک اور بات کی تلقین فرمائی کہ اگر تمہیں کبھی اپنے قرابت داروں، ضرورت مندوں یا سائلین سے کسی وقت مذدرت کرنا ہی پڑے، اس لئے کہ تم خود بھی (فراوغت اور کشادگی کے لئے) اللہ کی رحمت کے امیدوار ہو، تو بات نرمی کے ساتھ کرو، ان کو جھڑ کو نہیں، جیسا کہ سورۃ الحجی میں خود حضور ﷺ سے فرمایا گیا : ﴿وَأَمَّا السَّائِلُ فَلَا تَنْهَرْ﴾ یہاں ایک معاشرتی اخلاقی قدر (value) کے طور پر ہدایت دی جا رہی ہے ﴿وَإِمَّا نَعْرَضُ عَنْهُمْ أَيْغَاءَ رَحْمَةٍ مِّنْ رَّبِّكَ تَرْجُونَهَا فَقُلْ لَهُمْ قَوْلًا مَّنْسُورًا﴾

پھر یہ بھی فرمایا گیا کہ اس خیر اور بھلائی کے کام میں بھی اعدال و توازن کی ضرورت ہے۔ ﴿وَلَا تَجْعَلْ بَنَدَكَ مَغْلُولَةً إِلَى عَنْقِكَ﴾ نہ تو ایسا ہو کہ ہاتھ گردن سے بندھا ہوا ہو، یہ بخل کے لئے ایک تعبیر ہے۔ ﴿وَلَا تَبْسُطْهَا كُلَّ الْبَشِطِ﴾ اور ایسا نہ ہو کہ ہاتھ بالکل کھلا جھوڑ دیا جائے، اس میں بھی اعدال کی ضرورت ہے۔ آدمی جذبات میں آکر کسی وقت اپنے سب کچھ اللہ کی راہ میں لشادیتا ہے۔ لیکن ہو سکتا ہے کہ بعد میں پچھتا ہے ﴿فَفَقَدَ مَلُوْهَا مَحْسُورًا﴾ اس کی اپنی اولاد فقیروں اور بھکاریوں کی صورت اختیار کر لے۔ اس لئے اس میں بھی توازن اور اعدال در کار ہے۔

اس مضمون کا اختتام اس آیت مبارکہ پر ہوتا ہے ﴿إِنَّ رَبَّكَ يَبْشِّرُ الْرِّزْقَ لِمَنْ يَشَاءُ وَيَنْهَا إِنَّهُ كَانَ بِعِبَادِهِ بَصِيرًا﴾ بے شک تیرارب ہی کھول دیتا ہے روزی جس کے لئے چاہے اور شگ بھی وہی کرتا ہے۔ بلاشبہ وہ اپنے بندوں کی خبر کھنے والا، ان کو دیکھنے والا ہے۔ اس آیت کے ذریعے سے دراصل یہ اصول بیان کر دیا گیا کہ کسی کی کشادگی و تو نگری اور کسی کی بخیلی اور مغلسی کے ذمہ دار تم نہیں ہو اور نہ یہ واقعیت تمہارے بس کی بات ہے۔ اس کا فیصلہ اللہ تعالیٰ اپنے علم کامل اور حکمت بالغہ کی بنا پر کرتا ہے اور فراغی و بخیلی میں بھی بندے کا امتحان مقصود ہوتا ہے۔

### قتل اولاد کی ممانعت

اگلی آیت میں قتل اولاد کی ممانعت ان الفاظ میں وارد ہوئی ہے : ﴿وَلَا تَقْتُلُوا

آؤلَادُكُمْ خَحْشِيَّةً إِمْلَاقِ تَحْنُّ تَرْزُقُهُمْ وَإِيَّاكُمْ إِنْ قَتَلْهُمْ كَانَ حِظَّاً كَبِيرًا ﴿٥٠﴾ ”اور اپنی اولاد کو مغلسی اور نگدستی کے خوف سے مت قتل کرو۔ ہم ان کو بھی رزق دیں گے اور تم کو بھی (دے رہے ہیں اور دیں گے)۔ یقیناً ان کا قتل بہت بڑا گناہ ہے۔“

ایام جاہیت یعنی بعثت نبوی علی صاحبہا الصلوۃ والسلام سے قبل عرب میں یہ فتح رواج تھا کہ پیدائش کے فوراً بعد اپنی اولاد کو مارڈا لتے تھے کہ ان کا خرچ کہاں سے لا میں گے؟ گویا معاشی حرکات ان کو قتل اولاد جیسے طالماں فعل پر آمادہ کرتے تھے۔ یہاں افلاس کے خوف سے قتل اولاد سے روکا گیا ہے اور واضح کیا گیا ہے کہ رزق کے لیکے دار تم نہیں ہو بلکہ اس کی پوری ذمہ داری اللہ پر ہے۔ وہی تمہیں رزق دیتا ہے اور وہی تمہاری آئندہ نسلوں کو بھی کھلانے گا۔ اولاد کا قتل ایک بہت بڑا گناہ ہے اور یہ فعل کبیرہ گناہوں میں شامل ہے۔۔۔ یہاں یہ بات بھی نوٹ کر لیجئے کہ ہمارے اکثر علماء کرام نے معاشی حرکات کے تحت منع حمل کی تداہیر کو بھی بیان اسی ”نہی“ کے حکم میں شامل قرار دیا ہے اور کسی حقیقی و ناگزیر طبقی ضرورت کے علاوہ صرف معاشی حرکات کے پیش نظر اس قاطِ حمل کو تو واضح طور پر قتل اولاد کے گناہ کبیرہ میں شمار کیا ہے۔ (جاری ہے)